



ಎಚ್ಚರಿಸುವ ಲೇಖನ

'ನಿಮ್ಮೊಡನೆ' ಪುಟದ ಬರಹ (ಜು. 8) ಓದಿದೆ. ಕೊರೊನಾ ಸಂಕಟವನ್ನು ವಿಶ್ವವೇ ಅನುಭವಿಸುತ್ತಿದೆ. ಸರ್ಕಾರ ಕುರುಡಾಗಿದೆ. ಜನತೆಯ ಉದ್ಧಾರದ ಮಾತುಗಳು ಮಾತ್ರ ಪುಂಜಾನುಪುಂಜಿವಾಗಿ ಹೊರಹೊಮ್ಮುತ್ತಿವೆ. ಅದರಲ್ಲಿ ಏನೇನೂ ಹುರುಳಿಲ್ಲ. ಜನತೆಯೂ ಎಚ್ಚಿತ್ತುಕೊಂಡಿಲ್ಲದಿರುವುದು ದುರಂತದ ತೀವ್ರತೆಯನ್ನು ಇಮ್ಮಡಿಸಿದೆ. ಚ.ಹ. ರಘುನಾಥರು ನೀಡಿರುವ ಎರಡು ಉದಾಹರಣೆಗಳು ಜಾತಿ ವ್ಯವಸ್ಥೆಯ ಕರಾಳತೆಗೆ, ಮನುಕುಲ ನಾಚಿ ತಲೆ ತಗ್ಗಿಸಬೇಕಾದ ಬರ್ಬರತೆಗೆ ಕನ್ನಡಿ ಹಿಡಿದಿದೆ. ಈ ಚಕ್ರತೀರ್ಥದಿಂದ ಹೊರಬರದೆ ಜನತೆ ಆ ಸುಳಿಯಲ್ಲೇ ಮುಳುಗಿ ಏಳುತ್ತಿರುವ ದುರಂತವನ್ನು ಮನಕಲಕುವಂತೆ ಅವರು ನಿರೂಪಿಸಿದ್ದಾರೆ. ಜನ ಇಂಥ ಲೇಖನಗಳನ್ನು ಓದಿ ಎಚ್ಚಿತ್ತುಕೊಂಡು ಆರೋಗ್ಯಕರ ಬದುಕಿಗೆ ಹೆಜ್ಜೆ ಹಾಕಲೆಂದು ಹಾರೈಸೋಣ.

—ಕಮಲಾ ಹಂಪನಾ, ಬೆಂಗಳೂರು

ಪ್ರಾಣಕೆ ತ್ರಾಣ ಶಿರಸ್ತ್ರಾಣ

ಹೆಲ್ಮೆಟ್ ಕುರಿತಾದ (ಜು. 8; ಲೇ: ಎಸ್.ಇ. ಸುಧೀಂದ್ರಪ್ರಸಾದ್) ಲೇಖನ 'ಪ್ರಾಣಕೆ ತ್ರಾಣ ಶಿರಸ್ತ್ರಾಣ', ಜನರಲ್ಲಿ ಜಾಗೃತಿ ಮೂಡಿಸಲು ಪೂರಕವಾಗಿದೆ. ಹೆಲ್ಮೆಟ್ ಧರಿಸಿದರೆ ವಿವಿಧ ರೀತಿಯ ತೊಂದರೆ ಉಂಟಾಗುತ್ತದೆಂದು ತಪ್ಪು ಅಭಿಪ್ರಾಯ ಜನರಲ್ಲಿದೆ. ಗುಣಮಟ್ಟದ ಹೆಲ್ಮೆಟ್ ಖರೀದಿಸಿ. ಅಪಘಾತವಾದಾಗ ಲಕ್ಷ ಲಕ್ಷ ರೂಪಾಯಿ ಸುರಿದರೂ ಪ್ರಾಣ ಮತ್ತೆ ಬಾರದು.

—ಬೆಂ.ಮು. ಮಾರುತಿ, ಬೆಂಗಳೂರು

ಮಹಾಪ್ರಸ್ಥಾನ

ವಿಚಾರ ಲಹರಿಯಲ್ಲಿ ಪುರಂಜೇವಿ ಅವರ 'ಮಹಾಪ್ರಸ್ಥಾನ' (ಜುಲೈ 8) ಲೇಖನ ಉತ್ತಮವಾಗಿ ಮೂಡಿಬಂದಿದೆ. ಒಂದು ಸಂದೇಹ. ಹಸ್ತಿನಾಪುರದಿಂದ ಪೂರ್ವಾಭಿಮುಖವಾಗಿ ಪ್ರಯಾಣ ಬೆಳೆಸಿ ದ್ವಾರಕಾನಗರವನ್ನು ತಲುಪಿದರು ಎಂದು ತಿಳಿಸಿದ್ದಾರೆ. ಆದರೆ ದ್ವಾರಕೆಯು ಹಸ್ತಿನಾಪುರದ ಪಶ್ಚಿಮಕ್ಕಿದೆ. ಹಾಗಾಗಿ ಪಾಂಡವರ ಪ್ರಯಾಣ ಪಶ್ಚಿಮಾಭಿಮುಖವಾಗಿ ಇರಬೇಕಲ್ಲವೇ?

—ಶ್ರೀಶ, ಬೆಂಗಳೂರು

ಶ್! ಗದ್ದಲ ಹೆಚ್ಚಾಯ್ತು!

ಬರೀ ಗದ್ದಲವೇ ತುಂಬಿರುವ ಇಂದಿನ ವಾಹಿನಿಗಳ ಸಮಯದಲ್ಲಿ ಒಂದು ಉತ್ತಮ ಸಂಕೇತ (signal) ರೂಪದ 'ಶ್! ಗದ್ದಲ ಹೆಚ್ಚಾಯ್ತು!'



ಲೇಖನ (ಜು.8; ಲೇ: ಬಿ.ಎಸ್. ಶೈಲಜಾ) ಅರ್ಥಪೂರ್ಣ. —ನರಸಿಂಹ ಕೆ., ಮೈಸೂರು ಇಂಥ ವೈಜ್ಞಾನಿಕ ಮನೋಭಾವದ ಲೇಖನಗಳು ಹೆಚ್ಚು ಹೆಚ್ಚು ಮೂಡಿಬಂದರೆ ಜನರ ಮೌಢ್ಯ ನಿವಾರಣೆ ಸಾಧ್ಯ.

—ಟಿ.ಜಿ. ಶಿವಲಿಂಗಯ್ಯ, ತುಮಕೂರು ರೇಡಿಯೋ ತರಂಗಗಳ ಕುರಿತ ಲೇಖನ ಬೋಧಪ್ರದವಾಗಿದೆ. ಆಗೋಚರ ವಿಶ್ವದ ವ್ಯಾಪಕತೆಯ ಮುಂದೆ ಹುಲು ಮಾನವನ ಸಂಕುಚಿತ ಬಾಳಿನ ಬಗ್ಗೆ ಯೋಚನೆ ಮಾಡಲು ಹಚ್ಚುತ್ತದೆ.

—ಡಾ. ಪ್ರಕಾಶ ಕೋಲ್ಲೂರ್. ಬೆಳಗಾವಿ ರೇಡಿಯೋ ತರಂಗಗಳ ಕುರಿತ ಲೇಖನ ಚೆನ್ನಾಗಿತ್ತು. ಈ ಕ್ಷೇತ್ರದಲ್ಲಿ ಗೋವಿಂದ ಸ್ವರೂಪ್, ವಿ. ರಾಧಾಕೃಷ್ಣನ್ ಅವರಂಥ ಭಾರತೀಯ ಖಗೋಳ ವಿಜ್ಞಾನಿಗಳ ಕೊಡುಗೆ ಗಣನೀಯವಾದದ್ದು ಮತ್ತು ಅವಿಸ್ಮರಣೀಯವಾದದ್ದು.

—ಮಹಾಂತೇಶ ಬಿದರಿಮಠ, ಹುಬ್ಬಳ್ಳಿ

ದೇವರಿಗೆ ವೃದ್ಧಾಶ್ರಮ

'ದೇವರಿಗೊಂದು ವೃದ್ಧಾಶ್ರಮ' (ಜು.8; ಲೇ: ಎಸ್. ಮಯೂರಿ) ಲೇಖನ ಹಳೆಯದಾದ 'ಫೋಟೋಗಳ' ದುಸ್ಥಿತಿ ಹಾಗೂ ಅವುಗಳ ವಿಲೇವಾರಿ ವಿಧಾನದ ಬಗ್ಗೆ ಉಪಯುಕ್ತ ಮಾಹಿತಿ ನೀಡಿದೆ. ದೇವರ ಫೋಟೋ ಎಂದಮೇಲೆ ಭಕ್ತಿಭಾವಗಳು ಸಹಜ. ಹಳೆಯದಾದರೆ ಅಥವಾ ಅಕಸ್ಮಾತ್ ಒಡೆದುಹೋದರೆ ಅವುಗಳನ್ನು ಸುಮ್ಮನೆ ಹೊರಗೆ ಹಾಕಲು ಮನಸ್ಸು ಒಪ್ಪುವುದಿಲ್ಲ.



—ಡಾ. ಜಿ. ಬೈರೇಗೌಡ, ಬೆಂಗಳೂರು ಮನೆಯಲ್ಲಿನ ಹಳೆಯ ಪೇಪರಿನ ದೇವರುಗಳನ್ನು ಬಿಸಾಡದೆ, ನೀರಿನ ಪಾತ್ರೆಯಲ್ಲಿ ನೆನಸಿ ಮನೆಯಂಗಳದ ಮಣ್ಣಿಗೆ ಸೇರಿಸುವ ಮಾಹಿತಿ ಚೆನ್ನಾಗಿದೆ. ಮೊಮ್ಮಗಳ, ಅಜ್ಜಅಜ್ಜಿಯರ ಸಂಭಾಷಣೆಯೂ ಸೊಗಸಾಗಿದೆ.

—ಸೀತಾ ಕೇಶವ, ಸಿಡಿ

ಫೋಟೋ ಆಲ್ಬಂ

ಸವಿನೆನಪುಗಳ ಸಂಕಥನ 'ಫೋಟೋ ಆಲ್ಬಂ' (ಜು. 8), ಸ್ವಯಂಪ್ರಭ ಅವರ ಅನುಭವದ ನುಡಿಬರಹ ಸದ್ಭಾವನೆ ಮತ್ತು ಹೃದಯವಂತಿಕೆಗೆ ಹಿಡಿದ ಕನ್ನಡಿ. ಸುಧಾ ಮತ್ತೆ 'ಸವಿ ಸವಿ ನೆನಪು' ಅಂಕಣವನ್ನು ಪ್ರಾರಂಭಿಸಲಿ.

—ರಮೇಶ್ ರಾವ್, ಕೈಕಂಬ

ಕುದುರೆ ಕಂಡರೆ ಕಾಲು ನೋವು?

ಪ್ರವೀಣ ಕುಲಕರ್ಣಿ ಅವರ 'ಕುದುರೆ ಹಿಡಿದು, ಕಾಲ್ನಡಿಗೇ ಹೊರಟು' ಲೇಖನ (ಜು.8) ರೋಮಾಂಚಕಾರಿಯಾಗಿತ್ತು. ಕುದುರೆಯನ್ನು ನಡಿಸಿಕೊಂಡು, ತಾನು ನಡೆದುಕೊಂಡೇ 7 ದೇಶಗಳನ್ನು ಸುತ್ತಿದ ಮನೀಷಾ ಸಾಧನೆಗೆ ದೊಡ್ಡ ಸಲಾಂ.

—ಎನ್.ಎಸ್. ಚಂದ್ರಶೇಖರ್, ಬೆಂಗಳೂರು

ದಿವ್ಯಾಂಬರ ಸಂಚಾರಿ

ದಿವ್ಯಾಂಬರ ಸಂಚಾರಿ (ಜು. 1; ಲೇ: ಪದ್ಮನಾಭ ಭಟ್) ಲೇಖನ ಮನ ಮಿಡಿಯಿತು. 'ತನ್ನ ಜೊತೆಗಾರರಿಗೂ ಹೇಳದೆ ಪ್ರೇಕ್ಷಕನಂತೆ ಎದ್ದುಹೋದ ಆ ಸೀಟು ಬಹುದಿನಗಳ ಕಾಲ ಖಾಲಿಯೇ ಇರುತ್ತದೆ.' ಅಕ್ಷರಶಃ ಈ ಮಾತು ನಿಜ.

—ರಜನಿ ರಮೇಶ್, ಶಿವಮೊಗ್ಗ

ಕನ್ನಡ ಪದಗಳನ್ನು ಮರೆಯುತ್ತಿದ್ದೇವೆಯೇ?

ಬಿ.ಕೆ. ಸೀತಾಲಕ್ಷ್ಮಿ ಅವರ 'ಕನ್ನಡ ಪದಗಳನ್ನು ಮರೆಯುತ್ತಿದ್ದೇವೆಯೇ?' ಲೇಖನ (ಜು.8) ಸೊಗಸಾಗಿತ್ತು. ಕನ್ನಡ ಪದಗಳ ಅಕ್ಷರದೋಷಿಯು ಬಾಲ್ಯಕಾಲಕ್ಕೂ ಕರೆದೊಯ್ದಿತು. ನೆನಪಿನ ಹೊಳೆಯಲ್ಲಿ ತೇಲಿಸಿತು. ಮರೆತ ಕನ್ನಡ ಓದಿನ ಜೊತೆ ಜೊತೆಗೇ ನಮ್ಮ ನಮ್ಮ ನೆನಪುಗಳ ಆನಂದಬಾಷ್ಪದಲ್ಲಿ ತೋಯಿಸಿತು.

—ಶಾಂತಲಾ ರಾಜಗೋಪಾಲ್, ಬೆಂಗಳೂರು

ನಮ್ಮ ಮನೆಯಲ್ಲಿ ಬಳಸುತ್ತಿದ್ದ ಅನೇಕ ಕನ್ನಡ ಪದಗಳನ್ನು ಮಕ್ಕಳು ಮೊಮ್ಮಕ್ಕಳಿಗೆ ಹೇಳಿದಾಗ ಆಶ್ಚರ್ಯದಿಂದ ನೋಡುತ್ತಾರೆ. ನಾವು ಕೋಲಾರ ಜಿಲ್ಲೆಯವರು. ನೀವು ತಿಳಿಸಿದ ಹಲವಾರು ಪದಗಳು ನಮ್ಮಲ್ಲೂ ಹಿಂದೆ ಬಳಕೆಯಲ್ಲಿದ್ದವು. ಹೀಗೆ ಹಳೆಯದನ್ನು ಮೆಲಕು ಹಾಕುವಂತೆ ಮಾಡಿದ್ದಕ್ಕೆ ಧನ್ಯವಾದಗಳು.

—ಮುರಳಿ ನಾಗವಾರ

ಲೇಖನ 'ಶ್ಯಾನೆ' ಪಸಂದಾಗಿತ್ತು. ಅಮ್ಮಂದಿರ ಭಾಷೆಯ ಸೊಗಡು ನೆನಪಿಸಿತು. ನಾನು 'ಬೋಸಿ' ಎಂದರೆ ನಗುತ್ತಿದ್ದರು. ಆ ಶಬ್ದ ಬಳಸುವ ಇನ್ನೊಬ್ಬರು ಸಿಕ್ಕರು.

—ರಜನಿ